



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.11 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1566/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු.**

## 01. මනුෂ්‍ය ඝාතනයක් - කයිටස් පොලිස් වසම.

2025.08.10 වන දින රාත්‍රී කාලයේ කයිටස් පොලිස් වසමේ පුන්කුඩිතිව ප්‍රදේශයේදී නිවසකට ඇතුළු වූ පුද්ගලයින් තිදෙනෙකු විසින් තියුණු ආයුධයකින් පහරදී නිවැසියන්ට තුවාල සිදුකිරීමේ සිද්ධියක් සම්බන්ධව කයිටස් පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මෙම පහරදීම හේතුවෙන් පුද්ගලයෙකු මියගොස් තවත් සිව්දෙනෙකු තුවාල ලබා යාපනය රෝහලේ ප්‍රතිකාර ලබයි.

මරණකරු වයස අවුරුදු 46 ක් වූ පුන්කුඩිතිව, කයිටස් ප්‍රදේශයේ පදිංචිකරුවෙකි.

මරණකරු සමඟ පැවති පැරණි ආරවුලක් හේතුවෙන් මෙම ඝාතනය සිදුකර ඇති බවට හා එම සිද්ධිය වැළැක්වීම සඳහා එම ස්ථානයට පැමිණි මරණකරුගේ ඥාතීන් තුවාල ලබා ඇති බවටද දැනට සිදුකරන ලද විමර්ශනයේදී අනාවරණය වී ඇත. තුවාලකරුවන් අතර කාන්තාවන් දෙදෙනෙකු හා පිරිමි පුද්ගලයින් දෙදෙනෙකු සිටී.

මෘත ශරීරය පුන්කුඩිතිව රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරුවන් මෙතෙක් අත්අඩංගුවට ගෙන නොමැති අතර සැකකරුවන් අත්අඩංගුවට ගැනීම සඳහා කයිටස් පොලිසිය වැඩිදුර විමර්ශන සිදු කරනු ලබයි.

## 02. තල්මසුන්ගේ වමනය හෙවත් අම්බර් සන්තකයේ තබාගෙන සිටි සැකකරුවෙකු අත්අඩංගුවට - දිවුලපිටිය පොලිස් ස්ථානය.

2025.08.10 වන දින උදෑසන කාලයේ දිවුලපිටිය පොලිස් වසමේ දිවුලපිටිය මීගමුව මාර්ගයේ බෝමුගම්මන ප්‍රදේශයේදී දිවුලපිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර රුපියල් 5,000,000/- ක (රුපියල් ලක්ෂ පනහක්) මුදලකට අලෙවි කිරීමට සූදානම් කර තිබූ තල්මසුන්ගේ වමනය හෙවත් අම්බර් කිලෝ 01 ග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 44 ක් වන චතුරගම, කිරිඳිවැල ප්‍රදේශයේ පදිංචිකරුවෙකි.

දිවුලපිටිය පොලිසිය වැඩිදුර විමර්ශන සිදු කරනු ලබයි.

**03. විදී ගණිකා සේවයේ යෙදුණු සැකකාරියන් 09 දෙනෙකු අත්අඩංගුවට - ගල්කිස්ස කොට්ඨාස අපරාධ විමර්ශන කායර්ශය.**

2025.08.10 වන දින රාත්‍රී කාලයේ දෙහිවල පොලිස් වසමේ දෙහිවල ප්‍රදේශයේදී ගල්කිස්ස කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් වැටලීමක් සිදු කර විදී ගණිකා සේවයේ යෙදුණු සැකකාරියන් 09 දෙනෙකු අත්අඩංගුවට ගෙන දෙහිවල පොලිස් ස්ථානයට ඉදිරිපත් කර ඇත.

සැකකාරියන් අවුරුදු 26 ක් 51 ක් අතර වයස්වල පසුවන රත්මලාන, මහරගම, දෙහිවල සහ මොරටුව ප්‍රදේශවල පදිංචිකාරියන් වේ.

දෙහිවල පොලිසිය වැඩිදුර විමර්ශන සිදු කරනු ලබයි.

**04. සැකකටයුතු මරණයක් - වාරියපොල පොලිස් ස්ථානය.**

2025.08.10 වන දින සවස් කාලයේ වාරියපොල පොලිස් වසමේ විජයපුර ප්‍රදේශයේ නිවසක් තුළ මිය ගිය පිරිමි පුද්ගලයෙකුගේ මෘත ශරීරයක් ඇති බවට වාරියපොල පොලිස් ස්ථානයට ලද තොරතුරක් මත විමර්ශනයක් ආරම්භ කර ඇත.

මරණකරු වයස අවුරුදු 53 ක් වූ අක්කර 20, වාරියපොල ප්‍රදේශයේ පදිංචිකරුවෙකි.

මරණකරු තනිවම නිවසේ පදිංචිව සිට ඇති අතර එම නිවස දින කිහිපයක් වසා තබා තිබීම හා නිවසින් දුභඳ හැමීම හේතුවෙන් අසල්වාසීන් නිවස පරීක්ෂා කිරීමේදී නිවසෙහි ඇඳක් මත නිවෙස් හිමිකරු මියගොස් සිට ඇති බවට විමර්ශනයේදී අනාවරණය වී ඇත. මරණයට හේතුව මෙතෙක් අනාවරණය වී නොමැත.

මෘත ශරීරය සිද්ධිය වූ ස්ථානයේ පොලිස් ආරක්ෂාව යටතේ ඇත. වාරියපොල පොලිසිය වැඩිදුර විමර්ශන සිදු කරනු ලබයි.

**05. මාරක රිය අනතුරක් - කොඩිකාමම් පොලිස් වසම.**

2025.08.10 වන දින සවස් කාලයේ කොඩිකාමම් පොලිස් වසමේ මහනුවර යාපනය ඒ09 මාර්ගයේ ආසපුල්ලේ ප්‍රදේශයේදී මාර්ගය අයිතේ නවතා තිබූ යතුරුපැදියක් මත එහි පැදිකරු සිටි අවස්ථාවේදී යාපනය දෙස සිට වච්ඡියාව දෙසට ධාවනය වූ ටිපර් රථයක් යතුරුපැදියේ ගැටීම වැළැක්වීමට තිරිංග ක්‍රියාත්මක කරන අවස්ථාවේ ඊට පිටුපසින් එම දිශාවටම පැමිණි කුලරය සහිත ලොරි රථයක් ටිපර් රථයේ පිටුපස ගැටී පසුව ටිපර් රථය ගොස් නවතා තිබූ යතුරුපැදියේ ගැටී ඇති අතර කුලරය සහිත ලොරි රථය ඊට ප්‍රතිවිරුද්ධ දෙසින් පැමිණි කාර් රථයකද ගැටීමෙන් අනතුරක් සිදුව ඇත.

අනතුරින් යතුරුපැදියේ පැදිකරු බරපතල තුවාල ලබා වාචකවිචේරිය රෝහලට ඇතුළත් කිරීමෙන් පසු මියගොස් ඇත. ටිපර් රථයේ රියදුරු, කුලරය සහිත ලොරි රථයේ රියදුරු, එම රථයේ රිය සහායක, කාර් රථයේ රියදුරු සහ ඔහුගේ පුත්‍රයා තුවාල ලබා ප්‍රතිකාර සඳහා යාපනය රෝහලට ඇතුළත් කර ඇත.

මරණකරු වයස අවුරුදු 37 ක් වූ කරම්පහම්, මිරුසුවිල් ප්‍රදේශයේ පදිංචිකරුවෙකි.

මෘත ශරීරය වාවකව්වේරිය රෝහලේ මෘත ශරීරාගාරයේ තැන්පත් කර ඇත.  
කොඩිකාමම් පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**